

اور طلباء کو بھی ہر موقع کی سنتیں یاد دلائی اور ان کی ہر موقع یاد دہانی بھی کرائیں۔ اور بے ضابطگی پر مناسب طریق سے فہمائش بھی کریں ان کے سامنے اچھے اور برے اعمال کی جزا و سزا کا بھی تذکرہ کیا جائے۔ تو کوئی وجہ نہیں کہ دور اول کی یاد تازہ ہو جائے۔

مولانا محمد نعیم اللہ فاروقی - لاہور

تعلیمی انعامات میں اداکاروں کا تعارف

روزنامہ جسارت کراچی کی ۱۶ دسمبر کی اشاعت میں ایک خبر شائع ہوئی کہ گورنمنٹ گریڈ سینکڑی سکول اسٹڈنٹس کا ڈرگ کالونی کراچی کی ہیڈ ماسٹر بیس نے مذکورہ سکول کی طالبائے کو ایک تقریب میں انعام کے طور پر اپنے دستخط اور سکول کی مہر کے ساتھ ایک کتاب تقسیم کی کتاب کا نام تھا "برصغیر پاک و ہند کے مشہور اداکار" "انا اللہ وانا الیہ راجعون"۔

اس انسوسناک حرکت پر یہی کہنا کافی ہے۔

گلا تو گھونٹ دیا اہل مدرسہ نے تیرا

کہاں سے آئے صد لا الہ الا اللہ

اس اخبار کی اطلاع کے مطابق اس کتاب میں اشوک کمار، رتن کمار، اوم پرکاش، پردیپ کمار اور اسی طرح کے ایک سو اداکاروں کے بارے میں ڈیڑھ ہزار سے زائد معلومات مع جو بات جن میں ان کی پہلی فلم، پہلی ہیروئن، شادیوں اور فلموں وغیرہ کی تعداد شامل ہے۔

مروجہ غیر اسلامی نصاب تعلیم کی بدولت پہلے ہی نوجوان نسل کی اخلاقی تباہی اور دین سے دوری کیا کم تھی کہ رہی سہی کسر مذکورہ سکول کی ہیڈ ماسٹر بیس نے نکال دی۔

بڑا دکھ تو اس بات کا ہے کہ یہ فلم عظیم دن داڑے اس ملک میں ہو رہا ہے جس کا قیام نوجوان نسل کو اداکاری کی تعلیم دینے کے لئے نہیں بلکہ اس ملک سے فحاشی پر مبنی اداکاری ختم کرنے اور اس ملک میں اسلام کی لاش و لاشیہ مقدمات تعلیمات کا نفاذ تھا اور پھر ایسے حکمرانوں کے دور حکومت میں ہیرا ہا ہے جو رات دن اسلام اسلام کی گردان کرتے نہیں تھکتے ع

تن ہمہ داغ داغ شد پنہم کجا کجا ہنہم

اب یہ اسلامی نظام کے نفاذ کے دعوے دار حکمرانوں کی ذمہ داری ہے کہ وہ مسلمان بچیوں کو اداکاری کا درس دینے والی اس ہیڈ ماسٹر بیس کو اداکاری گھر کی طرف بھیجتے ہیں یا اسلام کے نفاذ میں "ممد و معاون" بننے کے لئے اسے مزید ترقی دیتے ہیں۔

محمد سعید، دارالسیعد، حویلیاں